

حضرت عثمان ہارونی بنگال کے راستے دیار عرب جانا چاہتے تھے یا اسی علاقہ میں آکر سکونت اختیار کر لی ہو۔ بنگالی کی راہ سے دلچسپی کی وجہ یہ ہو سکتی ہے کہ چنگیز خاں کی یورش کی وجہ سے خراسان کا راستہ بند ہو چکا تھا۔ ہندوستان اور مشرق وسطیٰ کا بحری رابطہ چنانچہ کام کی بندرگاہ سے زیادہ آسان اور محفوظ تھا۔ چنگیز خاں کی فوجیں ہندوستان پر حملہ کرنے کے بہانے ڈھونڈ رہی تھیں۔ یہاں پر یہ بھی ذہن نشین کر لینا چاہیے کہ چنگیز خاں کا خراسان پر تسلط بھی انھیں ایام میں ہوا تھا جو خواجہ عثمان ہارونی کے دہلی تشریف آوری کا زمانہ ہے۔ بخارا۔ سمرقند۔ نیشاپور اور خراسان کے دوسرے شہروں کی تباہی کے بعد وہاں سے علما و صوفیاء بغداد۔ قونیر اور ہندوستان کو ہجرت کر گئے۔ خواجہ ہارونی بھی اسی چنگیزی یورش کے نتیجے میں دہلی تشریف لائے ہوں گے۔ چونکہ خراسان کی راہ سے مشرق وسطیٰ اور ارض مقدسہ کا راستہ محدود بلکہ ایک حد تک بند ہو چکا تھا اس لیے حج یا کسی ارادہ سے اس طرف جانے کے لیے خواجہ ہارونی نے بنگال کا رخ کیا۔ راستے میں وصال ہو گیا یا پہلچلی کے مقام پر کچھ عرصہ قیام فرمایا ہو اور بعد میں عقیدت مندوں نے مزاد بنا ڈالا۔ یہاں پر یہ سوال بھی پیدا ہو سکتا ہے کہ کہیں یہ درگاہ عثمان یا ہارونی کا لقب رکھنے والے کسی دوسرے شخص کی تو نہیں؟ اور اگر واقعی حضرت عثمان ہارونی سے اس کا تعلق ہے تو مزاد سے یا چلہ؟ تصوف اور صوفیائے کرام سے دلچسپی رکھنے والے اسکالروں کو اس طرف توجہ دینی چاہیے اور اس سلسلہ میں تحقیقات کے بعد فیصلہ کن رائے قائم کرنے کی ضرورت ہے کیونکہ یہ درگاہ ایک عظیم الشان ہستی سے منسوب ہے۔ اسی طرح چانگام میں حضرت فرید گنج شکر سے منسوب دو آثار ہیں۔ شہر سے چند میل پر پہاڑ کے دامن میں ایک چشمہ ہے۔ اور پہاڑ کی چوٹی پر ایک جگہ آپ کی عبادت گاہ کھجی جاتی ہے۔ بیان کیا جاتا ہے کہ سیاحت کرتے ہوئے بابا صاحب چانگام کی طرف بھی آئے۔ اس چشمہ کے پانی سے آپ وضو کرتے اور پہاڑ پر جا کر عبادت الہی میں مشغول ہو جاتے۔ مگر آٹھویں صدی کے پہلے راج ننگ بنگال میں چشتیہ سلسلہ کا کوئی اثر قائم نہ ہو سکا۔ اس کے پڑوسی صوبہ بہار میں البتہ سرسوت

کے ساتھ ساتھ چشتیہ کے مشائخ بھی سرگرم نظر آتے ہیں۔ اس لیے پہلے بہار کے چشتی بزرگوں کا جائزہ لینا مناسب رہے گا۔ اس کے بعد بنگال کا ذکر کیا جائے گا۔

چشتیہ بہاریں

بہار میں چشتیہ سلسلہ کے کئی افراد خواجہ بزرگ کے زمانہ ہی میں پہنچ گئے تھے مگر یہ لوگ فوجی مہموں کے ساتھ آئے تھے۔ تبلیغی مشن پر مشائخ کی آمد بعد میں شروع ہوئی اور اس سلسلہ میں سب سے پہلا نام شیخ محمد بہاری کا آتا ہے۔ آپ خواجہ قطب الدین مجددیار کا کی کے خلیفہ تھے۔ بہار شریف میں آپ کی خانقاہ تبلیغی سرگرمیوں کا مرکز تھی۔ بہت بااثر بزرگ تھے۔ امر اور حکام کی طرف سے خانقاہ کے احتجاجات کے لیے وظائف و نذرانے کے علاوہ بہت بڑی جاگیر بھی عطا کی گئی تھی۔ شیخ محمد بہاری کے عہد کی دوسری مشہور شخصیت حضرت آدم صوفی کی گزری ہے۔ حضرت آدم صوفی نے درجننگ کے مضافات میں نرسنگھ پور کے مقام پر اشاعت اسلام کے حیرت انگیز کارنامے انجام دیے تھے۔ آپ وہاں سادھو کے بھیس میں پہنچے۔ اور جان کو خطرہ میں ظالم راجہ کے خلاف صدائے حق بلند کی۔ حضرت آدم صوفی کا مزار پٹنہ شہر کے قریب موضع جیوٹھلی میں پتی درگاہ کے نام سے مشہور ہے۔ اس سے چند سو گز کے فاصلے پر محمدوم الملک کے نانا قاضی شہاب الدین سہروردی عرف پیر حجوت خلیفہ و مرید خواجہ شہاب الدین سہروردی کا روضہ ہے اور کچی درگاہ کہلاتا ہے۔ پیر حجوت کی منجھلی صاحبزادی کی شادی حضرت آدم صوفی کے صاحبزادے محمدوم حمید الدین صوفی سے ہوئی تھی۔ بہار میں چشتیہ سلسلہ کے بزرگوں کا سب سے بڑا مرکز شہر بہار شریف تھا۔ جو اقلع بہار کا صدر مقام بھی تھا۔ حاکم نشین خہر ہونے کی وجہ سے علم و تصوف کا بھی چرچا تھا، اور علماء و صوفیاء کی کثیر تعداد رہتی تھی۔ بڑی بڑی خانقاہیں قائم تھیں مگر سب سے زیادہ اثر چشتیہ سلسلہ کا تھا۔ آج بھی شہر کا ایک بڑا علاقہ چشتیانہ کہلاتا ہے۔ اس علاقے میں چشتیہ سلسلہ کے لوگوں کے کثرت سے مزارات ہیں۔ مزارات کی کثرت کا یہ عالم ہے کہ ہر گھر کے اندر یا اس کے باہر ایک دو پرانے مزارات یا اس کے آثار ضرور نظر آئیں گے۔

چشتیانہ کے علاقہ میں اس وقت کئی محلے آباد ہیں اور کئی سرکاری و غیر سرکاری عمارتیں تعمیر ہو گئی ہیں۔ اسی مقام پر کاغذی محلہ میں حضرت مخدوم احمد سیستانی کی درگاہ ہے۔ آپ کا دور آٹھویں صدی ہجری کے پہلے نصف حصے پر محیط ہے۔ مخدوم الملک نے آپ سے تعلیم بھی حاصل کی تھی اور وہ برابر آپ کے روضہ پر جا کر مراقبہ میں مشغول رہا کرتے تھے۔ مخدوم الملک کے قبل کے تمام بزرگان شہر (بہار شریف) سب سے زیادہ شہرت آپ ہی کو نصیب ہوئی۔ آپ حضرت نصیر الدین چراغ دہلی کے ہم عصر تھے۔ اس زمانہ میں سلطان المشائخ حضرت نظام الدین اولیا کے خلفا، مریدین اور متفدین کی ایک بڑی تعداد بہار شریف میں موجود تھے۔ مقطع بہار نظام مولا اور دوسرے افسران بھی اسی گروہ سے تعلق رکھتے تھے۔ انہیں لوگوں نے مخدوم الملک کو راہگیر کے جنگل سے بے ہمدامی کے بعد شہر لایا اور ان کی خانقاہ وغیرہ تعمیر کرائی۔ مخدوم احمد سیستانی کے بعد حضرت مخدوم حمید الدین صوفی خلیفہ حضرت آدم صوفی اور ان کے صاحبزادے حضرت تیمم الدین سعید بزمونی ۷۹۰ھ بھی چشتیہ سلسلہ کے مشہور بزرگوں میں شمار ہوتے ہیں۔ حضرت پیر شاہ عطاء اللہ بجاوی بھی اس سلسلہ کے بڑے با اثر شیخ گذرے ہیں۔ نویں صدی ہجری کے چشتی مشائخ میں حضرت فرید طویلہ بخش۔ شیخ سعادت اور حضرت داؤد قریشی نے کافی شہرت حاصل کی۔ خاص کر حضرت فرید طویلہ بخش اور ان کا خاندان عرصہ تک عوام میں مقبول رہا۔ حضرت فرید اور شیخ سعادت، شیخ نور قطب عالم پنڈوی کے خلفا تھے۔ دونوں کے مزارات محلہ چاندپورہ میں ہیں۔ حضرت داؤد قریشی۔ حضرت شیخ راجو قتال بجاوی کے خلیفہ تھے۔ صوبہ کے دوسرے مقامات پر بھی چشتیوں کا بہت اثر تھا۔

۱- وسیلہ شرف ص ۱۱۶، ۱۴- دراز شاہ فرزند علی صوفی منیری طبع ثانی جاں گام، بجاوہ مناقب الاصفیاء تصنیف مخدوم شاہ شعیب متوفی ۸۰۰ ہجری، مخدوم الملک کے چچا زاد بھائی تھے۔

حضرت عثمان انجی سراج

بنگال میں چشتیہ خاوادہ کو فروغ دینے کا سہرا حضرت عثمان انجی سراج کے سر ہے۔ وہ حضرت نظام الدین اولیا کے خلیفہ تھے۔ مرشد کے وصال کے بعد بنگال پہنچے۔ اور گورکوم کمر بنا کر تبلیغ شروع کی۔ اس وقت وہاں شیخ علاؤ الحق کا بہت اثر تھا۔ جو سروردیہ سلسلہ کے شیخ تھے۔ بڑے جاہ و جلال والے بزرگ تھے۔ آپ کے بھائی۔ بڑے لڑکے اور دوسرے اعزہ وزارت اور دوسرے معزز زعمدوں پر فائز تھے۔ شیخ علاؤ الحق کا طرز رہائش بہت اعلیٰ تھا۔ حضرت عثمان انجی سراج گورکوم پہنچے تو شیخ علاؤ الحق کی مخالفت کا سخت سامنا کرنا پڑا۔ لیکن اس وقت بنگال کے حالات اصلاح طلب تھے۔ معاشرہ میں مختلف برائیوں نے جڑ پکڑ لی تھی۔ حضرت عثمان معاشرتی برائیوں کی اصلاح کا عزم لے کر پہنچے تھے۔ انہوں نے بغیر خوف و مردت حدائے حق پسند کی۔ وہ پیادہ پاشروں اور دیہاتوں میں جا کر تبلیغ کرتے اور لوگوں کو ان کی کمزوریوں سے مطلع کر کے راہ راست اختیار کرنے کی ہدایت کرتے۔ حضرت عثمان کا رہن سہن سادہ اور درویشوں جیسا تھا۔ تبلیغ کا انداز موثر اور وقت کے تقاضے کے مطابق تھا۔ کثیر تعداد میں غیر مسلموں نے آپ کے ہاتھ پر اسلام قبول کیا۔ بگڑے ہوئے امراء و حکام نے بھی اصلاح کی۔ زمانہ ساز علماء و صوفیاء کے لیے حضرت انجی سراج کی نصیحت و تلقین ایک تازیانہ تھی۔ لیکن عوام آپ کے گردیدہ ہوتے چلے گئے۔ آپ کا بڑھتا ہوا اثر شیخ علاؤ الحق کے لیے کھلا چیلنج تھا۔ ابتدا میں دونوں کے درمیان اسی طرح کی کشمکش رہی جیسی مولانا روم اور خواجہ شمس تبریزی کے درمیان تھی۔ رفتہ رفتہ شیخ علاؤ الحق بھی حضرت عثمان سے متاثر ہونے لگے۔ دل سے کدورت دور ہو گئی۔ تو بہ کی اور چشتیہ سلسلہ کی اجازت و خلافت حاصل کر کے آپ کے ساتھ کام کرنے لگے۔ شیخ علاؤ الحق کی معاونت حاصل ہو جانے سے حضرت عثمان کو اپنے مشن میں بہت کامیابی نصیب ہوئی۔ آپ کا

طریقہ تبلیغ بالکل شیخ جمال تبریزی سے مشابہ تھا۔ اس وقت بنگال سیاسی اعتبار سے تین آزاد و خود مختار مسلم سلاطین کے زیر اقتدار تھا۔ مغربی بنگال میں علاء الدین علی شاہ کی حکومت تھی۔ شمالی بنگال اور شمالی بہار پر اس کے رضاعی بھائی حاجی شمس الدین الیاسی کی حکمرانی تھی اور مشرقی بنگال میں سلطان فخر الدین مبارک شاہ کی فرماں روائی تھی۔ یہ بنگال کا پہلا آزاد و خود مختار سلطان تھا۔ باقی مقامی راجاؤں پر انھیں سلاطین کی بلاوہ مستی قائم تھی۔ تینوں حکمران صوفیائے کرام کی قدردانی میں ایک دوسرے سے بڑھ چڑھ کر تھے۔ تبلیغی کاموں میں حکومت کی طرف سے ممکن سہولتیں ہبیا کی جاتی تھیں۔ حضرت عثمان انجی سراج کے زمانہ میں ایک بزرگ شیخ راجا بیابانی تھے۔ مورخ بنگالہ غلام حسین سلیم نے "ریاض السلاطین" میں لکھا ہے کہ جب شہنشاہ فیروز تغلق حاجی الیاس کی سرکوبی کے لیے گورہ پہنچا تو وہ شہنشاہ کے مقابلہ کی طاقت نہ دیکھ کر گورہ کے قلعہ میں محصور ہو گیا۔ شاہی فوج قلعہ کا سختی سے محاصرہ کیے ہوئے تھی۔ اسی زمانہ میں شیخ راجا بیابانی کا جو قلعہ کے باہر رہتے تھے وصال ہو گیا۔ سلطان حاجی الیاس شیخ کا بڑا معتقد تھا۔ جان کو خطرہ میں ڈالی کہ فقیرانہ لباس میں قلعہ سے نکلا اور نماز جنازہ میں شریک ہوا۔ پھر قلعہ میں واپس چلا گیا۔ فیروز تغلق کو بعد میں اس واقعہ کی خبر ملی۔ اس دور کے ایک دوسرے با اثر بزرگ مولانا عطا تھے۔ حضرت عثمان انجی سراج، شیخ راجا بیابانی، اور مولانا عطا تینوں کا وصال چند سال کے وقفے کے بعد علی الترتیب ۱۳۵۴ء، ۱۳۵۴ء اور ۱۳۵۵ء میں ہوا۔ سلہٹ کے حضرت شاہ جمال بھی اسی دور میں تھے۔ پیر بدر عالم زاہدی نے بھی مشرقی بنگال میں اپنا مشن شروع کر دیا تھا۔ بہار میں مخدوم الملک شیخ شرف الدین بہاری کا فیض جاری ہو چکا تھا۔ مخدوم احمد بیتانی کا آخری دور تھا۔ دہلی میں خواجہ نصیر الدین چراغ دہلی مرجع خلافت تھے۔

شیخ علاء الحق

شیخ علاء الدین علاء الحق بنگال کے مشائخ کبار میں گزرے ہیں۔ شیخ اسد لاہوری کے فرزند تھے۔ آپ کا خاندان غیاث الدین تغلق شاہ دہلی کی فوج کشی کے دوران بنگال پہنچا اور یہیں کاہور رہا۔ شیخ کے اعزہ حکومت میں اعلیٰ عہدوں پر فائز تھے۔ تصوف سے خاندانی لگاؤ تھا۔ مولانا سلیمان مہوی سے سہروردیہ خانوادہ میں بیعت ہوئے۔ بہت جلد بنگال کے علماء و صوفیاء میں ممتاز حیثیت کے مالک ہو گئے۔ حضرت مخدوم احمد جرم پوش تیغ برہنہ منزنی ۷۶ھ (بہار شریف) اور حضرت مخدوم سید حسین دھکڑ پوش (پورنیہ) جیسے صوفیائے بہار آپ سے بیعت تھے۔ حضرت علاء الحق کا شجرہ بعیت شیخ الشیوخ تک اس طرح پہنچتا ہے (۱) شیخ علاء الحق (۲) مولانا سلیمان مہوی (۳) مولانا تقی الدین عربی ثم مہوی (۴) شیخ احمد مشقی (۵) شیخ الشیوخ خواجہ شہاب الدین سہروردی حضرت عثمان انجی سراج سے خلافت پانے کے بعد آپ نے چشتیہ میں بیعت یعنی شروع کی۔ آپ کے صاحبزادے شیخ نور قطب عالم اور مخدوم سید اشرف جہانگیر سمنانی اسی سلسلہ میں بیعت ہوئے۔ مشہور ہے کہ شیخ علاء الحق کا رہن سہن بہت اعلیٰ تھا۔ خانقاہ اور لنگر خانے کے اخراجات ظاہری معاشی حیثیت سے بہت زیادہ تھے۔ بعض امراء شیخ کی مقبولیت سے حسد کرتے تھے۔ انھوں نے خانقاہ اور لنگر خانے کے اخراجات کے سلسلہ میں طرح طرح سے سلطان سکندر شاہ کے کان بھرنا شروع کیے۔ ایک الزام یہ لگی لگایا کہ شیخ کے بڑے لڑکے جو اعلیٰ سرکاری عہدے پر تھے یہ اخراجات پورے کرتے ہیں سلطان کا رخ مخالف دیکھ کر آپ کو گورڈ سے بھرت کر کے سناڑ گاؤں میں پناہ لینی پڑی۔ سوناڑ گاؤں

۱۔ وسیلہ شرف ص ۴۳ (تصنیف شاہ فرزند علی صوفی منیری طبع ثانی چاندکھام)

۲۔ یہ شجرہ مخدوم احمد جرم پوش کے سلسلہ کے مجاہدگان کے ہاں بہار میں جاری ہے۔

ڈھا کہ کے نزدیک ہے۔ یہ مشرقی بنگال کا صدر مقام تھا۔ شیخ علاؤ الحق کوئی دو سال تک سوارگاہوں میں رہے۔ وہاں بھی آپ کی رہائش کا وہی معیار رہا۔ خانقاہ اور لنگر خانے کے اخراجات میں مطلق کمی نہ ہوئی۔ آپ کے مریدوں کی تعداد اتنی کثیر تھی کہ وہ لوگ آسانی سے یہ اخراجات پورے کرتے تھے۔ آخر عمر میں آپ پنڈوہ چلے گئے اور وہیں اہل و عیال کے ساتھ قیام فرمایا۔ آپ نے کافی عمر باکرہ ۷۴ھ میں وصال فرمایا۔ مخدوم سید جلال بخاری جہانیاں جہاں گشت نے نماز جنازہ پڑھائی۔ حضرت جہانیاں جہاں گشت سیاحت کرتے ہوئے اس وقت پنڈوہ پہنچے ہوئے تھے۔

شیخ نور قطب عالم

شیخ علاؤ الحق کے بعد آپ کے صاحبزادہ شیخ نور قطب عالم اور مخدوم سید اشرف جہانگیر سمنانی سے پورے مشرقی ہندوستان میں چشتیہ سلسلہ نے فروغ پایا۔ حضرت نور قطب عالم نے اپنے والد سے بھی زیادہ شہرت حاصل کی۔ آپ کا سب سے بڑا اکا نامہ راجہ کنس پرنسپل کٹی کے لیے جون پور سے حکمران سلطان ابراہیم شاہ مشرقی کو بنگال آنے کی دعوت دینا اور راجہ کنس کے لڑکے حسین مل کو مسلمان کرنا ہے۔ واقعہ یوں بیان کیا جاتا ہے کہ الیاس شاہی خانان کے حکمران سلطان شہاب الدین بایزید شاہ کو معطل کر کے بتھوریا کے راجہ کنس نے ملک کا پورا اقتدار سنبھال لیا اور جبر و تشدد کے ساتھ حکومت کرنے لگا۔ علماء و مشائخ کو بھرے دربار میں راجہ کے سامنے سجدہ کرنے کا حکم دیا جاتا۔ خلاف درزی کرنے پر متعدد مشائخ شہید کر دیے گئے۔ شہدار میں شیخ نور قطب عالم کے چھوٹے لڑکے شیخ انور، ایک بزرگ شیخ بدرالاسلام، اور مخدوم سید حسین دھکر پوش کے دو صاحبزادگان بھی شامل تھے۔ مسلمانوں کے ساتھ راجہ کا سلوک انتہائی ظالمانہ تھا۔

راجہ کے بڑھتے ہوئے مظالم سے تنگ آکر شیخ قطب عالم نے ابراہیم شاہ مشرقی کو راجہ کے خلاف جہاد کی ترغیب دلائی۔ ابراہیم شاہ بڑا دیندار بادشاہ تھا۔ خاص کر صوفیائے کرام کا گردیدہ رہتا تھا۔ شیخ نور قطب عالم کی ہدایت پر مخدوم سید اشرف جہانگیر نے بھی سلطان مشرقی سے درخواست کا نتیجہ یہ ہوا کہ ابراہیم شاہ فرج لے کر آہنچا۔ راجہ کنش نے مقابلہ کی طاقت نہ دیکھ کر صلح کی درخواست کی، اور شیخ قطب عالم کے قدموں پر جاگرا۔ شیخ کے بیچ بچاؤ سے یہ طے پایا کہ راجہ کنش اپنے نو مسلم لڑکے جتو کے حق میں حکومت سے دست بردار ہو جائے، اور ابراہیم شاہ واپس چلا جائے۔ لیکن راجہ کنش اس معاہدہ پر زیادہ دنوں تک عمل نہ کر سکا۔ ابراہیم شاہ کے واپس جاتے ہی جیتو کو الگ کر کے پھر حکومت کی باگ ڈور خود سنبھالی اور پہلے سے زیادہ مظالم ڈھانے لگا۔ اس اثنا میں شیخ نور قطب عالم بھی وصال فرما چکے تھے۔ مسلمانوں کے لیے بڑی کس میرسی کا عالم تھا۔ مرآة الکونین کی روایت کے مطابق پیر بدر عالم زاہدی کے خلیفہ ابراہیم شاہ شہاب الدین پیر قتال زاہدی نے راجہ کے خلاف جہاد کا فتوے صادر کر دیا گیا۔ راجہ کے محل پر دھاوا بول دیا گیا۔ راجہ مارا گیا، اور جیتو جلال الدین شاہ کے نام سے تخت پر بیٹھا۔ یہ بڑا عادل، نیک اور دیندار حکمران تھا۔ علماء و صوفیائے کرام کی خوب سرپرستی کی۔ بزرگوں کے مزارات و مقبرے تعمیر کرائے۔ اس کے دور میں اسلام کی اشاعت بھی خوب ہوئی۔ شیخ علاء الحق اور شیخ نور قطب عالم دونوں باپ بیٹے بہت با اثر مشائخ تھے۔ ان کے خلفا و مریدین، بکثرت تھے جنہوں نے بنگالی، بہار، اور مشرقی بونہ میں سلسلہ چشتیہ نظامیہ کو پھیلایا۔

۱۔ ریاض السلاطین ص ۱۱۲

۲۔ رسالہ بنگالی پاست اینڈ پریزنٹ کلکتہ، بابت ۱۹۴۸ء ص ۳۷

۳۔ مرآة الکونین در ذکر پیر بدر عالم زاہدی

اور سید اشرف جہانگیر کا فیض ہندوستان کے مختلف مقامات پر پھیلا۔ حضرت نور قطب عالم کے خلفا میں حضرت محمد دم فرید طویلہ بخش سے بہار کے علاقے فیض یاب ہوئے۔ حضرت حسام الدین مانیکپوری کا اثر اودھ کے علاقہ میں بہت تھا۔ بنگال میں حضرت نور قطب عالم کے پوتے شیخ زاہد بھی بہت مشہور اور بااثر تھے۔ اور زمانہ دراز تک یہ خاندان اہل بنگال کی رشد و ہدایت کرتا رہا۔ پنڈوہ میں شیخ علاء الحق۔ شیخ نور قطب عالم اور شیخ زاہد کی درگاہ فخر اور مساکین سے ملے کہ ام ام و سلاطین تک سبوں کے لیے سرستہ فیوض و برکات بنی رہی۔ علانی خانوادہ کے بزرگوں نے دین کی تبلیغ اور معاشرہ کی اصلاح میں گراں قدر خدمات انجام دیں۔ پنڈرھویں صدی عیسوی میں بنگال میں پشتیہ سلسلہ کا بہت زور تھا۔ مولانا شاہ قلب الدین^{۱۲} حقانی کے تذکرہ سے صوفیائے بنگالہ کی سرگرمیوں پر کافی روشنی پڑتی ہے مولانا حقانی پنڈرھویں صدی عیسوی کے بزرگ تھے۔ گور میں قیام تھا۔ وہیں انھیں تین سو سے زائد علماء و مشائخ کے اجتماع میں حقانی کا لقب دیا گیا تھا۔ ان کا شجرہٴ بحیثیت چند واسطوں سے شیخ نور قطب عالم تک پہنچتا ہے۔

جلال دکنی

پندرھویں صدی عیسوی میں شیخ جلال دکنی^{۱۳} بنگال تشریف لائے اور ڈھاکہ میں قیام فرمایا۔ شیخ جلال دکنی کو شیخ پیارہ سے اور شیخ پیارہ کو گبرگہ کے شیخ سید ید اللہ سے خلافت حاصل تھی شیخ ید اللہ سید محمد گیسو دراز کے پوتے اور خلیفہ تھے۔ شیخ جلال کا اثر و رسوخ اس قدر بڑھا کہ بڑے

۱۔ اجناد الاخیار ص ۳۹۶

۲۔ بنگال میں صوفیائے کرام بمصنوع مطبوعہ روزنامہ ہاسبان ڈھاکہ بابت شمارہ ۲۰۔ اکتوبر ۱۹۶۳ء

۳۔ اجناد الاخیار ص ۳۸۶-۳۸۷ دار و نشر سہمہ لطیف فریدی مطبوعہ لاہور (اجناد الاخیار میں جلال دکنی کی بجائے

جلال گجراتی لکھا ہوا ہے۔ اسوگان ڈھاکہ از حکیم حبیب الرحمن مرحوم ڈھاکہ ص ۳۶

بڑے امراء و حسد کرنے لگے۔ مشہور ہے کہ وہ اپنے مریدوں پر شرعی امور میں کڑی نظر رکھتے تھے کوئی کام خلاف مشروع دیکھتے تو حد جاری کرتے۔ اس کے باوجود لوگ آپ کے گرد جمع رہتے تھے۔ مولانا عبدالحق محدث دہلوی نے اخبار الاحیاء میں لکھا ہے کہ آپ بنگال میں تخت پر بیٹھ کر حد جاری کرتے تھے۔ حکام و امراء نے ڈھا کہ کے گورنر کو جو اس وقت چوک کے قلعہ میں رہتا تھا آپ کے خلاف درغلنا شروع کیا۔ الزام یہ لگایا گیا کہ شیخ جلالی و عولے سلطنت کرنے والے ہیں۔ آخر ایک روز گورنر کا فوجی دستہ پہنچ گیا۔ آپ اور آپ کے مریدوں پر بزن بول دی گئی۔ جب تک مریدان قتل ہوتے رہے آپ یا قمار، یا قمار کہتے رہے جب آپ پر تلوار اٹھائی گئی تو یارحمان! یارحمان فرماتے ہوئے شہادت پائی۔ یہ واقعہ ۸۸۱ھ کا ہے۔ آپ کا مزار ڈھا کہ گورنر ہاؤس کے احاطہ کے اندر ہے۔ مزار کے گنبد پر صرف کلمہ طیبہ کندہ ہے۔ اس وقت بنگال کا سلطان شمس الدین شاہ تھا وہ گورنر رہتا تھا۔ ڈھا کہ میں اس کی نیابت ایک گورنر کرتا تھا۔ غرض کہ چشتیہ سلسلہ کا بنگال اور بہار میں بہت اثر رہا۔ یہاں سے دوسرے مقامات کو بھی فیض پہنچا۔ اس سلسلہ کے صوفیائے کرام کا طریقہ تبلیغ بڑا موثر اور وقت کے مطابق ہوتا تھا۔ انھیں عوام کی نفسیات اور معاشرہ کے حالات کو پرکھنے اور عوام میں گھل مل جانے کا طریقہ بخوبی معلوم تھا۔ قول و عمل ہم آہنگی اور توازن تھا۔ اس وجہ سے عوام ان کی طرف گردیدہ ہو جاتے۔ ایسا روم خود داری ان کا شعار تھا۔ انھیں دولت و امارت کی حرص تھی اور نہ امراء و سلاطین کے جبر و تشدد کا خوف۔ عوام اور مقامی باشندوں میں مقبولیت حاصل کرنے کے لیے مقامی زبانوں میں تبلیغ کرتے۔ حضرت نور قطب عالم کے بہت سے اشعار ایسے ملتے ہیں جن میں بنگلہ کے الفاظ و محاورات کی آمیزش ہے۔ مقامی زبانوں اور عوامی بولیوں میں تبلیغ کے جو فائدے حاصل ہوئے وہ فارسی یا اعلیٰ درجہ کی علمی و ادبی زبان میں ممکن نہ تھے۔ تبلیغی کاموں کی تربیت کے مراکز مختلفا ہوتی تھیں۔ وہیں کے تربیت یافتہ مشائخ دور دراز علاقوں میں پہنچ کر کام شروع کر دیتے اور جہاں قیام کرتے وہاں کی آبادی کو اپنا گردیدہ بنا لیتے اور اپنے مشن میں پوری کامیابی حاصل کرتے۔

عصمت انبیاء

(۲)

لفظ "نبی" کے عرفی معنی

۶۔ شرح مواقف میں ہے:

(واما) مسماہ (فی العرف فهو عند
اهل الحق) من الأشاعرة وغيرهم
المليين (من قال له الله، تعالى من
اصطفاه من عباده) (ارسلتك الى
قوم كذا) والى الناس جميعا وبلغضم
عنى ونحوه من الالفاظ) المغيدة لهذا
المعنى كبعثتك ونبئهم

(شرح مواقف ج ۸ ص ۲۱۷ طبع مصر)

حق پرست علماء اشاعرہ وغیر ہم اہل ملت کے نزدیک
عرف شرع میں لفظ نبی کا معنی وہ مقدس شخص ہے
جو اللہ تعالیٰ کے بندوں میں سے ایسا برگزیدہ ہو
جسے اللہ تعالیٰ فرمائے کہ میں نے تجھے اپنا پیغمبر بنا کر
نڈاں قوم یا تمام لوگوں کی طرف بھیجا یا میری طرف
سے تو انھیں میرے احکام پہنچادے اور اس طرح کے
الفاظ جن کا مفاد یہی معنی ہوں جیسے بعثتک اس
نے تجھے بعثت کیا، اور نبئہم (میری طرف سے
میرے بندوں کو خبر لینا دے)۔

۷۔ شفاء قاضی عیاض میں نبوت شرعیہ کی تفسیر ان الفاظ میں فرمائی:

وہ نبوت جو اطلاع علی الغیب ہے۔

النبوة التي هي الاطلاع على الغيب

(شفاء شریف ص ۷۳)

۸۔ بعینہ ہی عبارت مواہب لدنیہ میں علامہ قسطلانی رحمۃ اللہ علیہ نے (رقام فرمائی ہے۔

دیکھیے مواہب لدنیہ جلد ۱ ص ۲۸۱

موضوع کلام کا جزو ثانی

موضوع کلام کے جزو اول کے بعد جزو ثانی کی طرف آئے اور لفظ "عصمت" کے معنی

پر غور کیجئے۔

عصمت کی تعریف

۱۔ مشہور کتاب تعریف الاشیاء میں علامہ میر سید شریف جرجانی فرماتے ہیں:

(العصمة) ملكة اجتناب المعاصی گناہ کر سکنے کے باوجود گناہوں سے بچنے کا حکم

مع الامتنان منها۔ (تعریف الاشیاء ص ۶۵) عصمت ہے۔

طبع مصر

۲۔ یہی عبارت اقرب الموارد میں ہے۔ ملاحظہ ہو اقرب الموارد جلد ۲ ص ۹۱، طبع مصر

۳۔ مفردات میں ہے:

وعصمة الامنياء حفظه اياهم

اولاً بما خصهم به من صفاء الجوهرا

ثم بما اولاهم من الفضائل الجمية

والنفسية ثم بالنصرة وتثبيت

اقدامهم ثم بانزال السكينة

اليهم وبحفظ قلوبهم وبالتوفيق

(مفردات امام راغب صفحہ ۳۴۱، طبع مصر)

"عصمة انبياء" کے معنی ہیں اللہ تعالیٰ کا اپنے نبیوں

کو ہر قسم کی برائی سے محفوظ رکھنا۔ اولاً اس

صفاء جوہر کی وجہ سے جو انہی کے ساتھ خاص ہے پھر

ان کے فضائل جسمیہ اور نفسیہ کی وجہ سے جو اللہ تعالیٰ

نے انہیں عطا فرمائے۔ پھر اپنی نفرت خاص اور انہیں

ثابت قدم رکھنے کے ساتھ پھر ان پر سکون و طہائیت

نازل فرما کر اور ان کے قلوب کو کچھ روی سے بچا کر اور

اپنی توفیق ان کے شامل حال فرما کر۔

۴۔ یہی مضمون دستور العلماء میں ہے۔ دیکھیے دستور العلماء جلد ۲، ص ۳۲۵

۵۔ براہ اس میں ہے:

عصمت وہ ملک نفسانی ہے جسے اللہ تعالیٰ اپنے برگزیدہ بندے (نبی) میں پیدا کرتے ہیں جو اس میں گناہ پیدا نہ ہونے کا سبب بن جاتا ہے۔

العصمة ملكة نفسانية يخلقها الله سبحانه في العبد فتكون سبباً لعدم خلق الذنب فيه - (نبراس ص ۵۲۲)
۶- شرح عقائد نسفی میں ہے:

عصمت کی حقیقت یہ ہے کہ بندے کی قدرت اور اختیار کے باقی رہنے کے باوجود اللہ تعالیٰ کا اس بندے میں گناہ پیدا نہ کرنا۔

وحقيقه العصمة ان لا يخلق الله في عبد الذنب مع بقاء قدرته واختياره (شرح عقائد نسفی ص ۴۳)

۷- اسی شرح عقائد میں بقول بعض علماء عصمت کی تعریف اس طرح بھی منقول ہے:

عصمة اللہ تعالیٰ کی طرف سے ایک ایسا لطف ہے جو اللہ تعالیٰ کے مقدس بندے (نبی) کو فعل خیر پر برکتیہ کرتا اور اسے شر سے بچاتا ہے مع البقاء اختیار کے تاکہ ابتلاء کے صحیح برقرار رہیں۔

هو لطف من الله تعالى يخيله على فعل الخير ويمنه عن الشر مع بقاء الاختيار تحقياً للابتلاء (شرح عقائد ص ۴۴)

۸- مجمع بحار الانوار میں ہے:

”عصمة من اللہ“ دفع شر ہے۔

والعصمة من الله دفع الشر

(جلد ۲ ص ۳۹۳)

۹- مسامرہ میں ہے:

عصمت مشترکہ کے معنی ہیں قدرت کا طاعت کے ساتھ خاص کر دینا۔ پس جو شخص اس عصمت کے ساتھ موصوف کیا جاتا ہے اس کے لیے معصیت کی قدرت پیدا نہیں کی جاتی۔

والعصمة، المشتركة معناها (تخصيص القدرة بالطاعة فلا يخلق له) اي لمن وصف بها (قدرة المعصية)

(مسامرہ جلد ۲ ص ۸۱)

نبوت و عصمت کے متعلق ہم نے اکابر علمائے امت کے اقوال نقل کر کے ان کا

خلاصہ ترجمہ ہدیہ ناظرین کر دیا ہے۔ اور تفصیلی ابحاث کو صرف اختصار کلام کے لحاظ سے نظر انداز کر دیا۔ اجزائے موضوع کی تشریح کے بعد ضرورت نبوت پر بھی کلام کرنا ضروری ہے تاکہ منکرین نبوت کے شکوک و شبہات کا ازالہ ہو جائے۔ اس کے بعد حکمت بعثت پر بھی غور کرنا ہے تاکہ انبیاء کرام علیہم الصلوٰۃ والسلام کی ذوات قدسیہ کے ساتھ عصمت کا تعلق اچھی طرح واضح ہو سکے۔

ضرورت نبوت

اس میں شک نہیں کہ انسان میں جہانیت، حیوانیت اور ملکیت سب کچھ موجود ہے جسم کے متعلقات و مناسبات جہانیت کے لیے ضروری ہیں جیسے زمان و مکان، تشکل و تناسل، ہیئت و مقدار وغیرہ۔ اور حیوانیت کے لوازمات و ملحقات حیوانیت کے لیے لازم ہیں جیسے کھانا، پینا اور اس کے متعلقات۔ علیٰ ہذا القیاس ملکیت کے مصححات و متعلقات کا ملکیت کے لیے ہونا ضروری ہے جیسے سیخ و تمحید۔ لیکن جس طرح جہانیت و حیوانیت و ملکیت تینوں انسان کے ارد گرد گھومتی ہیں اسی طرح ان کے جملہ ضروریات و مناسبات بھی ضروریات مناسبات انسانیہ کے آس پاس گردش کرتے ہیں بلکہ یوں کہیے کہ انسان کل کائنات کے متعلق لطیفہ کا مجموعہ ہے اور سب مخلوقات انسان کی خادم اور انسان سب کا مخدوم ہے۔ لہذا کل مخلوقات کی ضروریات انسان کی ضروریات کی خادم اور انسانی ضروریات سب کی مخدوم ہیں۔ گویا کل کائنات کی ضروریات، ضروریات انسانیہ کے محور پر گھوم رہی ہیں۔ دنیا سے انسانیت کا یہ عظیم الشان دامن نبوت سے وابستہ ہے۔ یہی وجہ ہے کہ جن افراد انسانی کا رابطن بارگاہ نبوت سے قائم نہیں ہوا وہ حیوانیت اور بہیمیت کے گڑھوں میں جا گرے۔

ضرورت نبوت پر پہلی دلیل

مقصد تخلیق کے حصول کا موقوف علیہ ہمیشہ ضروری ہوا کرتا ہے۔ انسان معرفت الہیہ

کے لیے پیدا کیا گیا ہے اور خدا کی معرفت کا حاصل ہونا نبوت و رسالت کے بغیر ممکن نہیں۔ اس لیے نبوت و رسالت کا وجود انسان کے لیے ضروری ہے۔ منکرین نبوت کا یہ کہنا علم و عقل کی روشنی میں قطعاً باطل ہے کہ جب انسان کے پاس حواس اور عقل دونوں موجود ہیں تو اسے نبوت و رسالت کی کوئی ضرورت نہیں۔ میں عرض کروں گا خدا کی معرفت حاصل کرنے کے لیے نہ حواس کافی ہیں نہ عقل! جن لوگوں نے خدا کی معرفت کے لیے حواس کو کافی سمجھا وہ محسوسات اور مظاہر کائنات کی پرستش میں مبتلا ہو گئے۔ اور جنہوں نے عقل پر اعتماد کیا ان میں اکثر لوگ خدا کے منکر ہو گئے۔ اور جو صریح انکار کی جرأت نہ کر سکے انہوں نے ذات و صفات کے مسائل میں ایسی ٹھوکریں کھائیں کہ معرفت کی راہوں سے بہت دور جا پڑے اور عقل نامہ نام کی وادیوں میں بھٹک کر ظنون و اوهام کے گڑھوں میں جا گرے۔ قرآن کریم نے ایسے ہی لوگوں کے حق میں ارشاد فرمایا: *ان یتوبون الا الظن دان عسر الا یخز صون*۔ رہا یہ امر کہ خدا ہے یا نہیں؟ اور اگر ہے تو اس کی معرفت ضروری ہے یا نہیں۔ تو یہ ایک علیحدہ مستقل موضوع ہے جس پر ہم کسی دوسرے مقام پر مفصل گفتگو کر چکے ہیں۔ یہاں صرف اتنا عرض کر دینا کافی ہے کہ مصنوع کا وجود صالح کے وجود کی دلیل ہے۔ اور مصنوع کی تخلیق کسی حکمت و مقصد کے بغیر نہیں ہوتی۔ اور کسی مصنوع کی حکمت تخلیق کا ثبوت ہو جانا اس مخلوق کے عبث ہونے کو مستلزم ہے۔ انسان کے اوصاف و خواص اس امر کی دلیل ہیں کہ وہ اپنے خالق کا منظر ہے۔ اب اگر وہ اس حقیقت کو پہچاننے کی صلاحیت رکھنے کے باوجود بھی نہ پہچانے تو اس نے خود اپنے وجود کو عبث قرار دے دیا۔ اور اگر پہچاننے تو چونکہ وہ ذات باری تعالیٰ کا منظر ہے لہذا اپنے آپ کو صحیح معنی میں پہچانتا دراصل اپنے خالق کو پہچانتا ہے۔ جیسا کہ مشہور ہے: *من عرف نفسه فقد عرف ربه*۔ لہذا ثابت ہو گیا کہ معرفت خداوندی کے بغیر انسان کا وجود عبث ہے، اور اگر انسان پہچانتا ہے کہ میرا وجود عبث نہ ہو تو معرفت

الہیہ کے بغیر اس کے لیے کوئی چارہ کار نہیں۔

ضرورت نبوت پر دوسری دلیل

قانون فطرت یہ ہے کہ ہر نوع کے درجات کو معلوم کرنے کے لیے اسی نوع کا ادراک عطا کیا گیا ہے۔ مثلاً مبصرات کو جاننے کے لیے ادراک بصری اور مسوعات کے لیے ادراک سمعی۔ علیٰ هذا القیاس پانچوں حواس کو لیجیے۔ ہر نوع محسوس کے لیے اسی نوع کا حاسہ ہمارے اندر پایا جاتا ہے۔ اس کے بعد مستحولات کا وجود ہے۔ جنہیں معلوم کرنے کے لیے عقل عطا فرمائی گئی۔ ادراک انسانی کی نگ و دوحواس و عقل سے آگے نہ تھی۔ مگر اس کی ضروریات کا تعلق ان دونوں سے آگے تھا جسے عالم غیب کہا جاتا ہے۔ جب تک اس عالم تک کسی کی رسائی نہ ہو اس مقام کے ساتھ متعلقہ انسانی ضرورتیں پوری نہیں ہو سکتیں۔ نبوت جیسا کہ ہم عرض کر چکے ہیں اطلاع علی الغیب ہی کا نام ہے۔ لہذا انسانی ضرورتوں کے پورا ہونے کے لیے نبوت کا ہونا ضروری ہے۔

ضرورت نبوت پر تیسری دلیل

حادثہ سبب ادراک ہے اور اس سے غلطی بھی واقع ہو جاتی ہے۔ لہذا اس کے ازالہ کے لیے عقل کا اس پر حاکم ہونا ضروری تھا۔ مگر جب عقل بھی لٹھو کر کھائے تو اس کا ازالہ نہ عقل کر سکتی ہے نہ حواس۔ کیونکہ حواس عقل کے محکوم ہیں اور عقل بحیثیت عقل ہونے کے مساوی ہے۔ لہذا ضروری ہوا کہ عقل پر ایسی چیز کو حاکم تسلیم کیا جائے جو غلطی سے پاک ہو اور وہ نبوت ہے کیونکہ نبوت ہی غلطی سے مبرا ہے۔ لہذا اختلاف عقل کی مضرتوں سے بچنے کے لیے ”نبوت“ کو ماننا ضروری ہوا۔ نبوت کا غلطی سے پاک ہونا ہی عصمت نبوت کا مفہوم ہے۔ معلوم ہوا کہ ”عصمت“ لوازم نبوت سے ہے۔ اس مقام پر زلات انبیاء علیہم السلام سے وہم پیدا کرنا درست نہیں۔ انشاء اللہ یہ مفصل بحث ہم آگے چل کر ہدیہ ناظرین کریں گے۔

استدراک

شاید اس بیان کی روشنی میں ضرورت نبوت کے ساتھ اجرائے نبوت کا شبہ پیدا کر لیا جائے۔ اس لیے گزارش ہے کہ ضرورت نبوت سے اجرائے نبوت ہرگز لازم نہیں آتا۔

اللہ تعالیٰ نے اپنی حکمت کے مطابق خاتم النبیین حضرت محمد رسول اللہ صلی اللہ علیہ وسلم کو اس وقت مبعوث فرمایا جب کہ نوع انسانی اپنی حیات کے منازل طے کرتی ہوئی ایسے مرحلہ پر پہنچ گئی تھی کہ اس کے لیے جو نظام مقرر کیا جائے قیامت تک اس کی تمام ضروریات کے لیے وہی قابل عمل ہو۔ چنانچہ ارشاد فرمایا: الیوم اکملت لکم دینکم و اتممت علیکم نعمتی و رضیت لکم الاسلام دیناً۔ میں نے آج تمہارے لیے دین کو مکمل کر دیا اور اپنی نعمت تم پر تمام کر دی۔ اور میں نے تمہارے لیے دین اسلام کو پسند کر لیا۔

یہ ارشاد خداوندی منکرین ختم نبوت کے اس شبہ کا قلع قمع کرنے کے لیے کافی ہے جس کا خلاصہ یہ ہے کہ نبوت محمدیہ علیٰ صاحبہا الصلوٰۃ والسلام والحقینہ کے دامن سے ایسا دین وابستہ ہے جو قیامت تک پیش آمدہ ضروریات کے پورا ہونے کا واحد ذریعہ ہے۔ نبوت و رسالت محمدیہ ہی بنی نوع انسان کے ہر فرد کے لیے ضروری ہے۔ اس کے بعد کسی کو نبوت دیا جانا منظور نہیں۔ ضرورت نبوت کے لیے اجرائے نبوت کو لازم سمجھنا اکیلا دین کے منافی ہے۔

ضرورت نبوت کے بعد حکمت بعثت پر بھی غور کرتے پھلے جائیں تاکہ عصمت و نبوت کا باہمی تعلق اور زیادہ واضح ہو جائے۔

قرآن کریم میں بعثت انبیاء علیہم السلام کی حکمتیں بکثرت آیات میں بیان کی گئی ہیں جن میں بعض حسب ذیل ہیں:

- ۱۔ وما ارسلنا من رسول الا ليطاع باذن اللہ۔ پارہ ۵ سورۃ نسا
- ۲۔ وما فرسل المرسلین الا مبعوثین ومنذرین۔ پارہ ۴ سورۃ انفص
- ۳۔ ومن یطع اللہ ورسولہ فقد فاز فوزاً عظیماً۔ پارہ ۲۲ سورۃ احزاب
- ۴۔ ومن یطع الرسول فقد اطاع اللہ۔ پارہ ۵ سورۃ نسا

۵۔ لقد من اللہ علی المؤمنین اذ بعث فیہم رسولاً من انفسہم یتلو علیہم آیاتہ ویزکیہم وعلیہم الكتاب والحکمۃ وان كانوا من قبل لفي ضلال مبین
(پارہ ۴، سورۃ الانعام)

”ضرورت نبوت“ کے ضمن میں جن امور کو ہم نے بیان کیا ہے۔ یہ آیات مبارکہ روز روشن کی طرح ان کی تائید کرتی ہیں اور انبیاء کرام علیہم السلام کی بعثت سے متعلق حسب ذیل حکمتوں کی نشان دہی کرتی ہیں:

- ۱۔ اللہ تعالیٰ کے بندوں سے اللہ کی اطاعت کرانا۔
- ۲۔ عالم غیب سے متعلق آخرت کی نعمتوں کی خوش خبری دینا اور عذاب الہی سے ڈرانا۔
- ۳۔ اللہ اور اس کے رسول کی اطاعت کا نجات اخروی اور سعادت ابدی کے لیے شرط ہونا۔
- ۴۔ اطاعت رسول کا اطاعت خداوندی ہونا تاکہ بندوں کے لیے اطاعت الہی کی راہ متعین ہو جائے۔

۵۔ آیات المیہ کو تلاوت کرنا۔

۶۔ ایمان والوں کا ظاہر و باطن پاک کرنا۔

۷۔ کتاب الہی اور حکمت دو انانی کی تعلیم دینا۔

بیان سابق کی تفصیلات کو ذہن نشین کرنے کے بعد اگر نبوت و رسالت کے ان

مناصب اور بعثت انبیاءِ عظیم الصلوٰۃ والسلام کی حکمتوں پر غور کیا جائے تو یقیناً عصمت نبوت کا اقرار کرنا ہی پڑے گا۔

کم از کم اتنی بات تو ہر شخص سمجھ سکتا ہے کہ جس کام کے کرنے کی صلاحیت کسی میں نہ ہو وہ کام اس کو سپرد نہیں کیا جاتا۔ ایک ظالم کو کرسی عدالت پر بٹھانا۔ اہل پڑھ آدمی کو علم و حکمت کی موثر کتابوں کا کام سونپنا، کسی بدکار فاسق و فاجر کو عیافت کی عزت و ناموس کی حفاظت کے لیے متعین کرنا۔ بیمار و ناتوان کے سر پر بھاری بوجھ رکھ دینا۔ گم کردہ راہ سے ہدایت طلب کرنا کسی عاقل کا کام نہیں۔ پھر یہ کیسے ہو سکتا ہے کہ ان امور کی صلاحیتوں کے بغیر ہی اللہ تعالیٰ ان کی انجام دہی کا منصب انبیاءِ عظیم السلام کو سونپ دے؟ جب یہ ممکن نہیں تو ماننا پڑے گا کہ اللہ تعالیٰ نے منصب نبوت کے ساتھ وہ تمام قوتیں اور صلاحیتیں بھی انبیاءِ عظیم السلام کو عطا فرمائی ہیں جن کا ہونا ان کے لیے ضروری تھا۔ اور یہی عصمت کا مفہوم ہے۔ جس کے بغیر نبوت ایسی ہے جیسے بنیائی کے بغیر آنکھ اور روشنی کے بغیر سورج!

مسئلہ عصمت میں اقوال علماء

۱۔ امور تبلیغیہ میں کذب عمد سے عصمت انبیاءِ عظیم الصلوٰۃ والسلام پر جمیع اہل مل و شرخ کا اجماع ہے اور سب اس بات پر متفق ہیں کہ تبلیغ میں انبیاءِ عظیم السلام سے عمداً صدور کذب عقلاً محال ہے۔ شرح مواقف میں اس کی دلیل بیان کرتے ہوئے فرمایا: اذ لو جاز علیہم التقرول والافتراء فی ذالک عقلاً لادی الی ابطال دلالة المعجزة وهو محال۔ (شرح مواقف جلد ۸ ص ۲۶۳ طبع مصر) کیونکہ اگر یہ (کذب عمد فی التبلیغ) عقلاً جائز ہو تو دلالت معجزہ کے ابطال کی طرف مؤدی ہو گا اور وہ محال ہے،

البتہ علی سبیل السہو والنسیان میں قاضی ابوبکر نے اختلاف کیا ہے۔ مگر ائمہ اعلام اس میں بھی عقلاً عدم جواز ہی کے قائل ہیں۔ رہے باقی ذنوب یعنی کذب فی التبلیغ کے علاوہ تو وہ کفر ہوں گے یا غیر کفر۔ عصمت عن الکفر پر اجماع امت ہے عام اس سے کہ قبل النبوت

جو یا بعد النبوة۔ اس اجماع کے خلاف خوارج کے ایک خاص گروہ ازادقہ کا قول یا یا جاتا ہے جو اہل حق کے نزدیک باطل و مردود ہے۔ قائلین تقیہ نے انبیاء عظیم السلام سے خوف کے وقت تقیہٴ اظہار کفر کو جاننا نا ہے، مگر اہل حق کے نزدیک یہ قول بھی قطعاً باطل ہے کیونکہ یہ اخفائے دعوت اور ترک تبلیغ رسالت کی طرف معضی ہے جو انبیاء عظیم السلام کے حق میں محال ہے۔

اب ان گناہوں کے متعلق سنیہ جو کفر کے مساوی ہیں، تو ان کی دو قسمیں ہیں کبار و صغائر۔ ان میں سے ہر ایک کے دو حال ہیں یا ان کا صدور عمداً ہو گا یا سہواً۔ دو کو دو سے ملا کر چار قسمیں حاصل ہوتیں۔ کبیرہ عمداً، کبیرہ سہواً، صغیرہ عمداً، صغیرہ سہواً۔ ان اقسام اربعہ میں سے ہر ایک قبل البعث ہو گا یا بعد البعث۔ انبیاء عظیم السلام سے کبار کا صدور خواہ عمداً ہو یا سہواً بعد النبوة شرعاً محال ہے، قول مختار یہی ہے قبل النبوة اکثر مشائخ کے نزدیک محال نہیں۔ اسی طرح عمداً بعد البعث صغائر کا صدور بھی محال ہے۔ سہواً میں اختلاف ہے۔ اکثر مشائخ جو ازاد یعنی اسکان کے قائل ہیں۔ لیکن جو صغائر رذالت و خست اور دناءۃ کا موجب ہوں بالاتفاق ان کا صدور انبسیار عظیم السلام سے ممکن نہیں۔ علیٰ ہذا القیاس محققین اہل سنت کے نزدیک انبیاء عظیم السلام ان امور سے بھی معصوم ہیں جو موجب نفرت ہوں جیسے اہمات و زوجات کا فحور اور آبار کی دناءۃ و رذالت۔ مختصر یہ کہ باب ذنوب میں جمہور اہل سنت کا مذہب یہ ہے کہ انبیاء عظیم الصلوٰۃ والسلام اپنی نبوت کے زمانہ میں کبار سے مطلقاً اور صغائر عمدائے معصوم ہیں اور انھوں نے اپنے اس دعویٰ پر حسب ذیل دلائل قائم کیے ہیں:

پہلی دلیل

اندروئے قرآن و اجماع انبیاء عظیم السلام کی اتباع فرض ہے۔ قال اللہ تعالیٰ: قل ان کنتم تحبون اللہ فاتبعونی یحبکم اللہ۔ اور گناہ حرام ہے۔ اگر کسی نبی سے گناہ صادر ہو تو اس کی اتباع حرام ہوگی۔ کیونکہ اس صورت میں وہ گناہ بھی کرنا پڑے گا جو نبی نے کیا۔ ورنہ اس کی اتباع نہ ہو سکے گی۔

اور گناہ حرام ہونے کی وجہ سے نبی کی اتباع بھی حرام ہوگی۔ اور نبی کی اتباع کا حرام ہونا قطعاً باطل ہے لہذا نبی سے گناہ کا صادر ہونا بھی باطل ہوگا۔

دوسری دلیل

اجماع اور قرآن کی رو سے گناہ ہر کار کی شہادت مردود ہے۔ اگر انبیاء علیہم السلام سے گناہ صادر ہوں تو معاذ اللہ مردود الشہادت قرار پائیں گے اور یہ قطعاً محال ہے۔ لہذا ان سے گناہ کا ہونا بھی محال ہے۔

تیسری دلیل

امر بالمعروف اور نہی عن المنکر واجب ہے۔ اگر انبیاء علیہم السلام سے گناہ صادر ہوں تو انہیں گناہ سے باز رکھنے کے لیے زجر کرنا پڑے گا جو ایذا ہے اور انبیاء علیہم السلام کی ایذا قطعاً حرام ہے۔ لہذا ان سے گناہ کا صدور ممکن نہیں۔

چوتھی دلیل

”گناہ“ ظلم و معصیت اور موجب ملامت و مذمت ہے اور ظالم و عاصی کے حق میں لعنت اور نار جہنم کی وعید قرآن کریم میں وارد ہے۔ اللہ تعالیٰ نے فرمایا: **ومن يعص الله ورسوله فان له نارا جهنم** (پارہ ۲۹ سورۃ جن)۔ نیز فرمایا: **اللعنة الله على الظالمين** (پارہ ۸ سورۃ الاعراف) اسی طرح ملامت و مذمت بھی وارد ہے۔ ارشاد فرمایا: **لننقلون صالاتهم** (پارہ ۱۸ سورۃ الصف)۔ ایک اور جگہ ارشاد فرمایا ہے: **(تأمر ون الناس بالبر وتتنسون انفسكم)** (پارہ ۱ سورۃ لقمان)۔ اگر انبیاء علیہم السلام سے گناہ صادر ہو تو خاک بد میں وہ نار جہنم کے مستحق، ملامت کے حقدار اور ملعون و مذموم ہوں گے۔ جو قطعاً باطل ہے۔ لہذا ان سے گناہ کا صادر ہونا بھی باطل و مردود ہے۔

پانچویں دلیل

اگر انبیاء علیہم الصلوٰۃ والسلام سے گناہ صادر ہوں تو وہ اپنی امت کے گناہگاروں سے بھی زیادہ بد حال اور گئے گڈرے ہوں گے کیونکہ بزرگی اور کرامت میں جس قدر زیادہ مرتبہ بلند ہو

گناہ کرنے پر اسی قدر عقلاً و نقلاً زیادہ عذاب کا اتحقاق ہوتا ہے۔ نبوت سے زیادہ بلند کوئی مرتبہ نہیں اس لیے نبی کے گناہ کا عذاب تمام گناہگاروں کے عذاب سے زیادہ ہوگا۔ اور یہ ایسی زبوں حالی ہے جو نبی کے سخی میں منظور نہیں۔ لہذا گناہ کا صدور بھی کسی نبی سے نہیں ہو سکتا۔

چھٹی دلیل

گناہ "اپنے نفس پر ظلم ہے اور ظالم اللہ تعالیٰ کے عہد کو نہیں پا سکتا۔ قرآن مجید میں ہے :
 لا ینال عہدی الظالمین (پارہ ۱ سورۃ بقرہ)۔ نبوت سب سے بڑا عہد ہے جو کسی ظالم کو نہیں مل سکتا۔
 انبیاء عظیم السلام نے جب عہد نبوت کو پایا تو ثابت ہو گیا کہ وہ گناہوں سے معصوم ہیں۔

ساتویں دلیل

انبیاء عظیم الصلوٰۃ والسلام اللہ تعالیٰ کے عباد مخلصین ہیں جیسا کہ یوسف علیہ السلام کے سخی میں ارشاد الہی وارد ہے :
 انہ من عبادنا المخلصین (پارہ ۱۲ سورۃ یوسف)۔ اور موسیٰ علیہ السلام کے متعلق فرمایا :
 انہ کان مختصاً وکان رسولاً نبیاً (پارہ ۱۶ سورۃ مریم)۔ اور حضرت ابراہیم، سخی اور یعقوب علیہم السلام کے بارے میں ارشاد ہوتا ہے :
 انا اخلصناہم بخاصۃ ذکرى السداد و
 انہم عندنا من المصطفین الاحیاء (پارہ ۲۳ سورۃ ص)۔ المخلصین ان لوگوں کو کہا جاتا ہے جنہیں اللہ تعالیٰ اپنی اطاعت کے لیے خاص کر لیتا ہے اور انہیں ہر اس چیز سے معصوم کر دیتا ہے جو طاعت خداوندی کے خلاف ہے۔ اس لیے مخلصین سے گناہ کا صدور نہیں ہو سکتا۔ اور

اسی بنا پر شیطان نے کہا تھا : لا غونہم اجمعین (الاعبادک منہم المخلصین) (پارہ ۲۳ سورۃ ص) میں سب کو بکاؤں گا سوائے مخلص بندوں کے۔ اللہ تعالیٰ نے اس بات میں اس کی تکذیب نہیں فرمائی بلکہ : ان عبادى لیس لک علیہم سلطان (پارہ ۱۴ سورۃ ابراہیم) کہہ کر تصدیق فرمائی۔ ثابت ہوا کہ انبیاء عظیم السلام معصوم ہیں اور گناہوں کا ازخواب ان سے نہیں ہو سکتا۔ پھر یہ کہ ان کا مصطفیٰ اور احیاء یعنی برگزیدہ اور پسندیدہ ہونا ان کی عصمت عن المصیبت کو اور بھی زیادہ واضح کر رہا ہے۔ اگر اس مقام پر یہ شبہ وارد کیا جائے کہ بعض انبیاء غیر مخلص ہیں اور بعض مخلص غیر انبیاء ہیں۔ اگر مخلص

ہونا عصمت کی دلیل ہے تو غیر مخلص نبی کی عصمت ثابت نہ ہوگی اور مخلص غیر نبی کا معصوم ہونا بھی لازم آجائے گا حالانکہ یہ دونوں امر مستذلی کے نزدیک باطل ہیں۔ تو اس عرض کر دوں گا کہ یہ شبہ اس وقت درست ہو سکتا تھا جب کہ انبیاء علیہم السلام کو عام لغوی معنی کے اعتبار سے مخلص کہا جائے۔ لیکن قرآن مجید میں ایسے خاص معنی کے لحاظ سے انبیاء کرام کو مخلص فرمایا گیا ہے جو نبوت کی خصوصیات اور اس کے لوازمات سے ہیں۔ جن کی رد سے ہر نبی کا مخلص ہونا ضروری ہے اور کسی غیر نبی کا مخلص ہونا ممکن نہیں۔ جیسا کہ سورۃ ص کی آیت منقولہ بالا: انا اخلصناهم بخالصة ذکری الذاذ سے واضح ہے کہ یہاں اللہ تعالیٰ نے انا اخلصناہم فرما کر ”اخلص“ فعل کی اسناد اپنی ذات مقدسہ کی طرف فرمائی۔ یعنی ہم نے انہیں مخلص بنایا۔ پھر آیت مبارکہ میں ان کے مخلص ہونے کا سبب خالصتہ کو قرار دیا گیا ہے اور ذکری الذاذ اس کا بیان ہے خالصتہ کی تزیین تکبیر برائے تعظیم ہے۔ یعنی اللہ تعالیٰ نے انہیں خالصتہ عظیمہ و جلیلہ کے سبب مخلص کیا ہے جو آخرت کی یاد ہے اور یاد آخرت سے مراد ان کا انداز و تشریح ہے، جس کا ذکر آئہ کریمہ و ما نوسل المرسلین الامم بشریح دھند دین (بارہ - سورۃ انفصام) میں وارد ہے۔ یوں تو ہر ایک، یاد آخرت کر لیتا ہے لیکن اللہ تعالیٰ سے بصیرت و یقین پا کر نعمائے جنت کی خوش خبری سنانے اور عذاب نار سے ڈرانے پر نا مور ہو کر یاد آخرت کرنا ایسی خصلت خالصہ عظیمہ و جلیلہ ہے جو نبوت کا خاصہ اور لازمہ ہے۔ نیز اس نوعیت سے تشریح و تفسیر ہونا اور آخرت کی دائمی یاد کرنا ہر نبی کے لیے لازم اور نبوت کا خاصہ ہے۔ اس بیان سے رذروشن کی طرح واضح ہو گیا کہ ہر نبی مخلص ہونے کی وجہ سے معصوم ہے اور کوئی غیر نبی ان معنی میں مخلص نہیں جو انبیاء مخلصین میں پائے جاتے ہیں۔ لہذا کسی غیر نبی کا معصوم ہونا لازم نہیں آتا۔

آکھوس و لیل

اللہ تعالیٰ نے قرآن مجید میں ارشاد فرمایا: ولقد صدق علیہم ابلیس ظنہ فانتحر
الافریقیان المؤمنین (بارہ ۲۲ سورۃ سبا)۔ وجہ استدلال یہ ہے کہ الافریقیان المؤمنین

سے انبیاء علیہم السلام مراد ہیں یا ان کی امت کے مومنین؟ بر تقدیر اولیٰ ہمارا مدعا ثابت ہے کیونکہ اتباع شیطان ہی گناہ ہے۔ جب وہ اتباع شیطان سے محفوظ رہے تو یہی محفوظیت ان کے حق میں عصمت ہے۔ بر تقدیر ثانی انبیاء علیہم السلام کا اتباع شیطان سے محفوظ رہنا بطریق اولیٰ ثابت ہو گا کیونکہ جس کی امت کے مومنین شیطان کے متبع نہیں وہ نبی کیونکر اس لعین کا متبع ہو سکتا ہے، بالفاظ دیگر یوں بھی کہہ سکتے ہیں کہ شیطان کی اتباع سے بچنا تقویٰ ہے اور بدالت نفس قطعی ان اکرم مکہ عند اللہ اتقا کہہ دیا۔ ۲۶ سورۃ الحجرات) تقویٰ معیار فضیلت ہے۔ اگر الا فریقاً من المومنین سے مومنین مراد لے کر انبیاء علیہم السلام سے صدور گناہ کا قول کیا جائے تو غیر نبی کا نبی سے افضل ہونا لازم آئے گا جو بالاتفاق باطل ہے ثابت ہوا کہ بر تقدیر انبیاء علیہم السلام کا معصوم ہونا اس آیت کا مفاد ہے۔

نویں دلیل

اللہ تعالیٰ نے مکلفین کو دو گروہ میں تقسیم فرمایا 'حزب اللہ' اور 'حزب الشیطان' اگر انبیاء علیہم السلام سے گناہ کا صدور مانا جائے تو کم از کم صدور محصیت کے وقت تو معاذ اللہ وہ ضرور ہی حزب الشیطان قرار پائیں گے کیونکہ مطیع حزب اللہ ہیں، اور عاصی حزب الشیطان۔ اور حزب الشیطان حاسرین ہیں بقولہ تعالیٰ: الا ان حزب الشیطان هم الخاصرون (پارہ ۲۸ سورۃ المجادلہ)، ایسی صورت میں العیاذ باللہ انبیاء کرام کو خواہ ایک آن ہی کے لیے ہو خاسرین کہنا پڑے گا جو بدہمتہ باطل ہے۔ ثابت ہوا کہ انبیاء علیہم السلام سے گناہ کا صدور قطعاً ممکن نہیں۔ علاوہ ازیں کبریت افراد امت زہاد و عباد زمرہ منفلین میں داخل ہیں۔ پھر یہ عجیب بات ہو گی کہ افراد امت مفلحوں ہوں اور انبیاء خاسرون۔ معاذ اللہ ثم معاذ اللہ ساء ما یحکمون۔

دسویں دلیل

اللہ تعالیٰ نے قرآن مجید میں حضرت ابراہیم علیہ السلام، حضرت اسحق علیہ السلام، حضرت یعقوب علیہ السلام اور دیگر انبیاء علیہم السلام کے متعلق فرمایا: انہم كانوا یسارعون فی

الْخَيْرَاتِ (پارہ ۴، سورۃ الانبیاء)، بے شک وہ نیکیوں میں جلدی کرتے تھے۔ "الْخَيْرَاتِ" جمع معرف باللام ہے اور ایسی جمع عموم کے لیے ہوتی ہے لہذا وہ فعل اور ترک دونوں سے متعلق سب نیکیوں کو شامل ہوگی۔ فعل سے مراد وہ نیکیاں ہیں جو عمل اور قول سے حاصل ہوتی ہیں جیسے نماز، روزہ، حج و زکوٰۃ، اور ترک سے وہ نیکیاں مراد ہیں جو کسی کام کو نہ کرنے سے حاصل ہوتی ہیں جیسے جھوٹ، چوری، غیبت، زنا نہ کرنا۔ خلاصہ یہ کہ جس طرح عبادات فعلیہ کا عمل میں لانا نیکی ہے اسی طرح گناہ کے کاموں کا نہ کرنا بھی نیکی ہے۔ اور "الْخَيْرَاتِ" کا لفظ سب کو شامل ہے۔ معلوم ہوا کہ انبیاء علیہم السلام گناہ نہ کرنے میں بھی مسارعت کی صفت سے متصف ہیں۔ اسی طرح انبیاء علیہم السلام کے بارے میں اللہ تعالیٰ کے قول: اِنَّهُمْ عِنْدَنَا مِنَ الْمَصْطَفِينَ الْاٰخِيَارِ (پارہ ۲۳، سورۃ ص) میں لفظ "مصطفین" اور "اخیار" دونوں ہر اس فعل اور ہر اس ترک کو شامل ہیں جس میں نیکی، پسندیدگی اور برگزیدگی کے معنی پائے جائیں۔ اس عموم کی دلیل صحت اشتناء ہے کیونکہ یہ کہنا جائز ہے کہ فلان من المصطفین الانی کذا اور من الاخیار الانی کذا۔ مستثنیٰ منہ کا عموم صحت اشتناء کی شرط ہے۔ جب یہاں اشتناء صحیح ہے تو عموم ثابت ہوگا اور عموم اس امر کی دلیل ہے کہ انبیاء علیہم السلام کل امور میں برگزیدہ اور پسندیدہ ہیں لہذا ان سے گناہ کا صدور جائز نہ ہوا۔

استدراک

یہاں بعض لوگوں نے یہ شبہ وارد کیا ہے کہ اصطفاء صدور معصیت کے منافی نہیں کیونکہ اللہ تعالیٰ نے قرآن مجید میں ارشاد فرمایا: ثُمَّ اَدۡرٰنَا الْکِتٰبَ الَّذِیۡنَ اصۡطَفٰیۡنَا فَمِنْہُمْ ظٰلِمٌ لِّنَفْسِہٖ (پارہ ۲۲، سورۃ نمل) اس آیت میں اللہ تعالیٰ نے مصطفین کو تین قسموں میں منقسم کر دیا ظالم، مقصد اور سابق۔ ان اقسام میں ظالم کا ہونا اس امر کی دلیل ہے کہ اصطفاء کے باوجود بھی گناہ ہو سکتا ہے۔ اس کے دو جواب ہیں ایک یہ کہ انبیاء علیہم السلام آیت کریمہ میں مذکور نہیں نہ وہ الذین میں شامل ہیں۔ یہاں غیر انبیاء کا اصطفاء مذکور ہے

اور غیر انبیاء کے اصطفاء پر انبیاء علیہم السلام کے اصطفاء کا قیاس کرنا قیاس مع الفارق ہے۔ کیونکہ اصطفاء کے مراتب مختلف ہیں ہر شخص کا اصطفاء اس کے سبب حال ہوتا ہے۔ انبیاء علیہم الصلوٰۃ والسلام کا حال باقی تمام کائنات سے افضل و اکمل ہوتا ہے اس لیے ان کا اصطفاء بھی کل مخلوقات سے اکمل و اعلیٰ ہونا ضروری ہے۔ لہذا غیر انبیاء کے (لغوی) اصطفاء کا حدود و ذنب کے منافی نہ ہونا ہرگز اس بات کو مستلزم نہیں کہ انبیاء کرام علیہم السلام کا اکمل و اعلیٰ اصطفاء بھی حدود و ذنب کے منافی نہ ہو۔ دوسرا جواب یہ ہے کہ فتنہ ظالمین میں ضمیر مجرور "مصطفین" کی طرف نہیں بلکہ "عباد" کی طرف راجح ہے کیونکہ اقرب مذکورین کی طرف ضمیر کا لوٹنا ادلیٰ ہے۔ لہذا اقسام ثلاثہ (جن میں ظالم بھی شامل ہے) مصطفین کے نہیں بلکہ عباد کے ہیں۔ اس تقدیر پر شبہ مذکورہ اصل سے ساقط ہو گیا۔ واللہ الحمد۔

زیر نظر مضمون کے کٹر مطالب اور عصمت انبیاء علیہم الصلوٰۃ والسلام پر یہ دس دلیلیں ہم نے شرح موافق کو سامنے رکھ کر مرتب کی ہیں اور حسب ضرورت دلائل کی قوت کو واضح کرنے کے لیے بعض مقامات پر بسط کے ساتھ کام کر دیا ہے۔ اہل علم حضرات سے امید ہے کہ وہ ہماری اس جرات کو ضرورت پر محمول فرمائیں گے۔

اب ان مخالفین کی طرف آئیے جو انبیاء علیہم الصلوٰۃ والسلام کے بعد البعث عمداً حدود و کبار و صغائر کو جائز مانتے ہیں۔

ان لوگوں کا استدلالی تبصص انبیاء علیہم السلام سے ہے جن میں سے بعض قصے قرآن و حدیث اور آثار صحابہ میں منقول ہیں جن سے بظاہر دم پیدا ہوتا ہے کہ انبیاء علیہم السلام سے ان کے زمانہ نبوت میں گناہوں کا حدود رہا۔ سب کا اجماعی جواب یہ ہے کہ وہ واقعات اجزاء احادیث میں منقول ہیں یا بطریق تواتر۔ پہلی صورت میں واجب الرد ہیں اس لیے کہ کسی راوی کی طرف خطا کا منسوب کر دینا انبیاء علیہم السلام کی طرف گناہ منسوب کرنے سے زیادہ آسان ہے۔

بزنقدیر ثانی چونکہ وہ دلائل عصمت سے متعارض ہیں۔ اس لیے مؤول ہوں گے اور جوہ تاویل

موقع محل اور اقتضائے کلام کے اختلاف کے لحاظ سے مختلف ہوں گی۔ مثلاً بعض واقعات کو بشرط اقتضائے مقام قبل البعث پر حمل کیا جائے گا۔ بعض میں اقتضائے مقام کے لحاظ سے انبیاءِ عظیم السلام کے ان افعال کو جنہیں منکرینِ عصمت معصیت قرار دیتے ہیں ”ترکِ اولیٰ“ کہا جائے گا۔ بعض مواقع ایسے بھی ہوں گے جہاں موقع محل کی مناسبت سے ان افعال کو صدر و صغیرہ سہواً قرار دیا جائے گا۔ کسی جگہ موہم کلام کو دلیل کی روشنی میں انبیاءِ عظیم الصلوٰۃ والسلام کی تواضع اور کسرِ نفسی پر حمل کیا جائے گا۔ رہا یہ شبہ کہ ان افعال میں بعض ایسے ہیں جن کے لیے لفظ ذنب وارد ہوا جیسے لیغفر لک اللہ ما تقدم من ذنبک۔ بعض وہ ہیں جن کے ارتکاب کے بعد حضراتِ انبیاءِ عظیم السلام نے استغفار فرمایا۔ نیز ان میں بعض ایسے افعال بھی ہیں جنہیں کرنے کے بعد انبیاءِ عظیم السلام نے اپنے نفسوں پر ظلم کرنے کا اعتراف کیا۔ پھر انہیں کیونکر ترکِ اولیٰ یا صغائر صادرہ عن السہو پر حمل کیا جاسکتا ہے۔ اس کا جواب یہ ہے کہ ترکِ اولیٰ جیسے ہلکے امور کو ذنب سے تعبیر کرنے کی وجہ منصبِ نبوت کی عظمت اور انبیاءِ عظیم السلام کے درجات کی رفعت و بلندی ہے۔ اور اسی عظمت و رفعت کے پیش نظر حضراتِ انبیاءِ کرام عظیم السلام نے صغیرہ صادرہ عن السہو اور خلافِ اولیٰ کاموں پر اعترافِ ظلم کر کے استغفار کیا۔

تعلیماتِ قرآنیہ کی روشنی میں یہ حقیقت آفتاب سے زیادہ روشن ہے کہ حسنات الابوار صیقات المقربین عرجن کے رتبے ہیں سو ان کی سوا مشکل ہے۔ یہ بھی حق ہے کہ انبیاءِ عظیم السلام نے عاجزی تواضع کسرِ نفسی کے لیے اعترافِ ظلم اور استغفار فرمایا۔ ان مقدسین کا ایسا کرنا دراصل اپنے رب کی بارگاہ میں تفرع و ذاری ہے اور یہ اعتراف و استغفار ان کے انتہائی فضل و کمال پر دال ہے۔ چر جائیکہ اس سے ان کے ظالم و عاصی ہونے کی دلیل بنایا جائے۔

مخالفین کے دلائل کا اجمالی جواب تو ہم دے چکے۔ البتہ اہل علم کی دلچسپی کے لیے تفصیلی گفتگو باقی ہے جسے ہم کسی دوسری فرصت پر ملتوی کرتے ہیں۔